

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**
នគររាជធានីភ្នំពេញ



អនុស្សរណៈនៃការយោគយល់គ្នា

**ស្តីពី
សហប្រតិបត្តិការជាដៃគូរួមគ្នា**

រវាង

សហគមន៍ សហគ្រិនវ័យក្មេងកម្ពុជា សាខាខេត្តបាត់ដំបង

និង

សាកលវិទ្យាល័យជាតិបាត់ដំបង

ព.ស.២៥៦៦

គ.ស.២០២៣

បុព្វកថា

អនុស្សនៈយោគយល់គ្នា (MOU) នេះត្រូវដាក់ឱ្យចូលជាធរមាន ដោយមានពីរភាគីរួមមាន៖

- សមាគម សហគ្រិនវ័យក្មេងកម្ពុជាប្រចាំខេត្តបាត់ដំបង តំណាងដោយ លោក ច័ ឡូ ហៅថា “ភាគី ក” មានអាសយដ្ឋាន៖ អគារសាលាវេសឡាញសាខាចំការសំរោង#២០៣២, ផ្លូវលេខ ៥១៥, ភូមិចំការសំរោង, សង្កាត់ចំការសំរោង, ក្រុងបាត់ដំបង, ខេត្តបាត់ដំបង ។
- សាកលវិទ្យាល័យជាតិបាត់ដំបង តំណាងដោយ ឯកឧត្តម សុខ យន សាកលវិទ្យាធិការ នៃ សាកលវិទ្យាល័យជាតិបាត់ដំបងជាគ្រឹះស្ថានសាធារណៈរដ្ឋបាល ហៅថា “ភាគី ខ” មាន អាសយដ្ឋាន៖ ផ្លូវជាតិលេខ៥ សង្កាត់ព្រែកព្រះស្តេច ក្រុងបាត់ដំបង ខេត្តបាត់ដំបង។

ចាប់ពីពេលនេះទៅ ត្រូវបានហៅកាត់ជារួមថា ភាគីទាំងពីរ។

ប្រការ ១

បទប្បញ្ញត្តិទូទៅ

ភាគីទាំងពីរ នឹងធ្វើកិច្ចសហប្រតិបត្តិការទ្វេភាគីរយៈពេលវែង លើសហប្រតិបត្តិការជាដៃគូរួមគ្នា។

ប្រការ ២

គោលបំណងនៃកិច្ចសហប្រតិបត្តិការ

គោលបំណងអនុស្សនៈយោគយល់គ្នានេះ គឺដើម្បីកំណត់គោលបំណងរបស់ភាគីទាំងពីរដូចខាងក្រោម៖

- ផ្តល់ឱកាសដល់និស្សិតជាកន្លែងសម្រាប់ចុះកម្មសិក្សា លើការដកស្រង់បទពិសោធន៍រវាងទ្រឹស្តី ផ្សារភ្ជាប់ទៅនឹងការអនុវត្តជាក់ស្តែង
- ផ្តល់នូវវាក្យស្តីក្នុងចក្ខុវិស័យកែលម្អប្រធានបទផ្សេងៗ តាមតម្រូវការរបស់ ភាគី ខ
- ផ្តល់ឱកាសការងារ និងជាប្រធានបទ សម្រាប់ធ្វើការសិក្សាស្រាវជ្រាវបញ្ចប់ការសិក្សារបស់និស្សិត
- និស្សិតមានឱកាសភ្ជាប់ទំនាក់ទំនងជាមួយម្ចាស់អាជីវកម្ម
- ចូលរួមផ្តល់នូវព័ត៌មានពីតម្រូវការធនធានមនុស្ស
- ស្នើឱ្យ ភាគី ខ ផ្តល់កន្លែងសម្រាប់កិច្ចប្រជុំផ្សេងៗ តាមការស្នើសុំពី ភាគី ក ដោយផ្តល់ ដំណឹងជាមុន (ករណីបើគិតថ្លៃ ស្នើសុំឱ្យតម្លៃសមរម្យ)។
- ស្នើសុំ ភាគី ខ នូវធនធានមនុស្សស្ម័គ្រចិត្ត ដើម្បីចូលរួមរៀបចំកម្មវិធីរបស់ ភាគី ក ដើម្បីផ្តល់ ឱកាសដល់និស្សិតបានសិក្សាស្វែងយល់ផ្ទាល់ជាមួយម្ចាស់អាជីវកម្ម
- ផ្តល់ឱកាសដល់និស្សិតដែលមានបំណងចង់ក្លាយទៅជាសហគ្រិនបានចូលរួមវគ្គបណ្តុះបណ្តាល ផ្សេងៗ
- ជំរុញសកម្មភាព ឬគម្រោងផ្សេងៗទៀត ដែលព្រមព្រៀងគ្នាដោយភាគីទាំងពីរ ដើម្បីទទួល បានផលប្រយោជន៍ទៅវិញទៅមក។

ប្រការ ៣
កិច្ចសហប្រតិបត្តិការ

ភាគីទាំងពីរ បានព្រមព្រៀងគ្នាចុះហត្ថលេខាលើអនុស្សរណៈនៃការយោគយល់គ្នា និងកិច្ចសហប្រតិបត្តិការ ការងារ និងគម្រោងកម្មវិធីផ្សេងៗដោយផ្អែកលើគោលការណ៍បដិភាគ និងផ្តល់អត្ថប្រយោជន៍ដល់ភាគីទាំង ពីរដូចខាងក្រោម៖

១. កិច្ចធានា និងកាតព្វកិច្ច “ភាគី ក” ជំរុញកិច្ចសហប្រតិបត្តិការតាមរយៈ៖
 - ផ្តល់ជាកន្លែងសម្រាប់ចុះកម្មសិក្សា ដល់និស្សិតតាមតម្រូវការជាក់ស្តែង
 - ស្វែងរកវគ្គនិង តាមតម្រូវការជាក់ស្តែងរបស់ ភាគី ខ (ករណីបើគិតថ្លៃ ស្នើសុំឱ្យតម្លៃ សមរម្យ)
 - ផ្តល់ជាកន្លែងដល់និស្សិតសម្រាប់ការសរសេរនិក្ខេបបទ
 - ផ្តល់ឱកាសដល់និស្សិតឱ្យចូលរួមសិក្ខាសាលា ឬកម្មវិធីដែលទាក់ទងទៅនឹងយុវជន
 - ពិនិត្យលទ្ធភាពផ្តល់ឱកាសការងារជូននិស្សិតសាកលវិទ្យាល័យជាតិបាត់ដំបង
២. កិច្ចធានា និងកាតព្វកិច្ច “ភាគី ខ” បានយល់ព្រមជំរុញកិច្ចសហប្រតិបត្តិការតាមរយៈ៖
 - ផ្តល់កន្លែងសម្រាប់កិច្ចប្រជុំផ្សេងៗ
 - ផ្តល់ធនធានមនុស្សស្ម័គ្រចិត្ត ដើម្បីចូលរួមរៀបចំកម្មវិធីផ្សេងៗ តាមតម្រូវការជាក់ស្តែង
 - ផ្តល់ឱកាសដល់និស្សិតចូលរួមវគ្គបណ្តុះបណ្តាលខ្លីណាមួយ និងចូលរួមសកម្មភាព មនុស្សធម៌ផ្សេងៗ។
៣. ភាគីទាំងពីរទទួលស្គាល់ថា ការអនុវត្តកម្មវិធីណាមួយក្នុងចំណុចខាងលើ ត្រូវផ្អែកលើអត្ថប្រយោជន៍ ជំនាញឯកទេស និងតាមលទ្ធភាពហិរញ្ញវត្ថុរបស់ភាគីទាំងពីរ។ ដូច្នេះការអនុវត្តកម្មវិធីណាមួយ ខាងលើ អាចប្រព្រឹត្តទៅបានលុះត្រាតែមានកិច្ចព្រមព្រៀងជាលាយលក្ខណ៍អក្សររវាងភាគីទាំងពីរ ដោយឡែកពីអនុស្សរណៈយោគយល់គ្នាស្តីពីកិច្ចសហប្រតិបត្តិការនេះ។
៤. អនុស្សរណៈយោគយល់គ្នា ស្តីពីកិច្ចសហប្រតិបត្តិការនេះ មិនមានបំណងចងកាតព្វកិច្ចទៅនឹង វិសាលភាព នៃច្បាប់ណាមួយទេ។ អនុស្សរណៈនៃការយោគយល់គ្នានេះ រៀបចំឡើងសម្រាប់ រៀបរាប់ពីលក្ខណៈ និងចង្អុលបង្ហាញពី កិច្ចសហប្រតិបត្តិការដែលអាចធ្វើទៅបានរវាងភាគីទាំងពីរ ដូចបានរៀបរាប់ខាងលើ។ ពុំមានអ្វីដែលធ្វើឱ្យថយចុះនូវស្វ័យភាពរបស់ភាគីនីមួយៗ និងពុំមាន ឧបសគ្គអ្វី ដែលអាចរារាំងដល់ភាគីទាំងពីរ ក្រោយពីការចុះហត្ថលេខាលើអនុស្សរណៈនេះឡើយ។

ប្រការ ៤
វិសោធនកម្ម

ការវិសោធនកម្មជាលាយលក្ខណ៍អក្សរណាមួយចំពោះអនុស្សរណៈយោគយល់គ្នានេះ ត្រូវមានភ្ជាប់ដោយកិច្ចព្រមព្រៀង និងការឯកភាពគ្នាទៅវិញទៅមក និងត្រូវចុះហត្ថលេខាដោយភាគីទាំងពីរក្រោយពីបានពិចារណារួច។

ប្រការ ៥
សុពលភាព

អនុស្សរណៈនៃការយោគយល់គ្នានេះ មានសុពលភាព ០៥ (ប្រាំ) ឆ្នាំ ប្រសិនបើមិនមានភាគីណាមួយជូនដំណឹងជាលាយលក្ខណ៍អក្សរអំពីការបញ្ឈប់ក្នុងរយៈពេល ០៦(ប្រាំមួយ)ខែ មុនពេលអស់សុពលភាពនឹងត្រូវបន្តជាថ្មីដោយស្វ័យប្រវត្តិ។ ភាគីទាំងពីរមានសិទ្ធិសុំបញ្ចប់អនុស្សរណៈ នៃការយោគយល់គ្នានេះបានដូចគ្នា ក្នុងពេលវេលាណាមួយទោះជាស្ថិតក្នុងពេលអនុវត្តក៏ដោយ ប៉ុន្តែភាគីទាំងពីរអាចពិភាក្សាគ្នាដើម្បីជៀសវាងផលវិបាកកើតមានឡើងទៅលើភាគីណាមួយ។

ប្រការ ៦
ជំនោះស្រាយវិវាទ

ការខ្វែងគំនិតគ្នា ជម្លោះ ឬវិវាទណាមួយរវាងភាគីទាំងពីរទាក់ទងនឹងការបកស្រាយ ឬអនុវត្ត ឬការអនុលោមតាមអនុស្សរណៈនេះ ឬការព្រមព្រៀងណាមួយដែលទាក់ទងនឹងអនុស្សរណៈនេះ នឹងត្រូវបានដោះស្រាយដោយមិត្តភាព តាមរយៈការពិគ្រោះ និងចរចាមុនពេលស្វែងរកជំនោះស្រាយតាមនីតិវិធីច្បាប់ដែលមាន។

ប្រការ ៧
អវសានប្បញ្ញត្តិ

ដើម្បីជាសាក្សី ភាគីហត្ថលេខី គឺជាតំណាងស្របច្បាប់សំខាន់បំផុតរបស់ភាគីនីមួយៗ ដែលបានចុះហត្ថលេខាលើអនុស្សរណៈយោគយល់គ្នានេះលើឯកសារច្បាប់ដើមចំនួន ០២ (ពីរ) ច្បាប់ ជាភាសាខ្មែរ។

ថ្ងៃចុះហត្ថលេខា... ឆ្នាំខាល ចតុត្តរាស័ក ២៥៦៦

ធ្វើនៅ បាត់ដំបង ថ្ងៃទី... ខែ...

សហគមន៍សហគ្រិនវិស័យក្រុងកម្ពុជា
សមាជិកចាត់ដំបង

លោក ហង់ អ៊ែ អ៊ូ
ប្រធានសមាគម សហគ្រិនវិស័យក្រុងកម្ពុជា
សាខាខេត្តបាត់ដំបង


សាកលវិទ្យាល័យជាតិបាត់ដំបង

ឯកឧត្តម សុខ យន
សាកលវិទ្យាល័យជាតិបាត់ដំបង